

14 ta' Dicembru, 1951.

Imhalled :

L-Onor. Dr. A.J. Montanaro Gauci, LL.D.
Il-Pulizija *versus* George Vigo

**Traffiku — Dritt ta' Cittadin li ma jaghtix
Informazzjonijiet li jistghu Jinkriminawh —
Art. 16 tal-Kap. 105, u Reg. 61 tar-Regolamenti
tat-Traffiku.**

L-obligu ta' sid ta' karozza li jaghti lill-Pulizija informazzjoni dwar

xi kontra-venzjonijiet kommessi in kunnessjoni mas-sewqan tal-karrozza jiegaf meta jiġi f'konflitt mad-dritt fundamentali ta'-ċittadin li ma jespontix ruħu għal proċedimenti kriminali u li ma jiġix imġiegħel jagħmel konfessjonijiet li jippreġudikawh f'gudizzju eventwali kriminali kontra l-volontà tiegħu.

Għax is-setgħa mogħtija mill-ligi dwar it-traffiku lill-Kummissarju tal-Pulizija ma tistax tiftiehem fis-sens li tagħtik b'regolament is-setgħa li jidderoga għall-prinċipji fundamentali tad-Dritt Pubbliku rikonoxxuti f'dan il-pajjiż.

Fuq l-akkuża miġjuba mill-Pulizija kontra l-imputat tal-li, bħala s-sid tal-motor car nru. 6377, naqas jagħti informazzjoni lill-Pulizija, meta kien mitlub, ta' min kien isuq l-istess car The Mall u Great Siege Road, Floriana, fit-23 ta' Settembru 1951, għal xis-7.15 p.m., u li dan għamel kontra-venzjoni, il-Qorti Kriminali tal-Magistrati tal-Pulizija Gudizzjarja ta' Malta, b'sentenza tad-9 ta' Ottubru 1951, wara li kkunsidrat li mix-xhieda ta' l-imputat mhux kontradetta jirrizulta li, jekk iġhid min kien isuq il-karrozza fil-post u fil-hin in kwistjoni, jista' jippreġudika ruħu, u illi huwa prinċipju ġuridiku li hadd ma jista' jiġi obligat jagħti informazzjonijiet kontra tiegħu tess, il-liberat lill-imputat;

L-Attorney General appella;

Il-Qorti rat l-attijiet tal-kawża, u semgħet sew l-Avukat tal-Kuruna kemm l-avukat ta' l-imputat;

Fil-fehma ta' l-Qorti, l-Ewwel Qorti interpretat tajjeb il-ligi. L-art. 61 tar-Regolamenti tat-Traffiku għandu jfithem fis-sens li l-obligu ta' sid il-karrozza li jagħti l-informazzjoni lill-Pulizija jiegaf meta jiġi f'konflitt mad-drittijiet fundamentali ta' ċittadin li ma jespontix ruħu għal proċediment kriminali, u li ma jiġix imġiegħel jagħmel konfessjonijiet li jippreġudikawh f'eventwali ġudizzju kriminali kontra l-volontà tiegħu. U tab'ilhaqq, il-ligi lanqas tirrikonoxxi ebda valur lill-konfessjonijiet estorti u mhux volontarji. L-uniku każ li l-Kodiċi Kriminali jikkontempla deroga għal dak il-prinċipju huwa l-każ ta' ġudizzju fuq reat ta' għoti ta' post għal-logħob ta' l-azzard (art. 639). Izda ank' hawn il-ligi ttipprovdi hafl-na salvagwardji u beneficiju tax-xhud; u dana jkompli jsaħħaħ il-prinċipju fundamentali msemmi mill-Ewwel Qorti;

Li kieku l-art. 61 kellu jfithem estizament, kif isostni

l-appellant, il-konsegwenza k'enet tkun manifestament anti-guridika, u mhux preżumibili li l-legislatur ried dan; u fil-fehma tal-Qorti, il-ligi, fl-art. 16 tal-Kap. 106 tal-Liġijiet, li taghti lill-Kummissarju s-setgħa li jagħmel regolamenti dwar it-traffiku ta' motor cars, lanqas tista' tiftihem fis-sens li taghti lill-Kummissarju s-setgħa li b'regolament jidderoga għall-prinċipji fundamentali tad-Dritt Pubbliku rikonoxxuti f'dan il-pajjiż;

Għal dawn ir-raġunijiet il-Qorti tiegħad l-appell u tikkonferma s-sentenza appellata.
